

pratibhaṭa śreṇi bhīṣaṇa varaguṇastoma bhūṣaṇa
janibhaya sthāna tāraṇa jagadavasthāna kāraṇā |
nikhila duṣkarma karśana nigama saddharma darśana
jaya jaya śrī sudarśana jaya jaya śrī sudarśana ॥

śubha jagadrūpa maṇḍala sura gaṇa trāsa khaṇḍana
śatamakha brahma vandita śatapatha brahma nandita |
prathita vidvat sapakṣita bhajadahirbudhnya lakṣita
jaya jaya śrī sudarśana jaya jaya śrī sudarśana ॥

nijapada prīta sadgaṇa nirupadhi sphīta ṣaḍguṇa
nigama nirvyūḍhavaibhava nija paravyūha vaibhava |
harihaya dveṣi dāraṇa hara pura ploṣa kāraṇa
jaya jaya śrī sudarśana jaya jaya śrī sudarśana ॥

sphuṭa taṭijjāla piñjara pṛthutara jvāla pañjara
parigata pratna vighraha paṭutara prajña durgraha |
praharaṇa grāma maṇḍita parijana trāṇa paṇḍita
jaya jaya śrī sudarśana jaya jaya śrī sudarśana ॥

bhuvana netastrayīmaya savana tejastrayīmaya
niravadhi svādu cinmaya nikhila śakte jaganmaya |
amita viśva kriyāmaya śamita viṣvagbhayāmaya
jaya jaya śrī sudarśana jaya jaya śrī sudarśana ॥

mahitasampat sadakṣara vihita sampat ṣaḍakṣara
ṣaḍaracakra pratiṣṭhita sakalatatva pratiṣṭhita |
vividha saṅkalpa kalpaka vibudha saṅkapakalpaka
jaya jaya śrī sudarśana jaya jaya śrī sudarśana ॥

pratimukhālīḍhabhandhura pṛthu mahā heti dantura
vikaṭa mājyā bahiṣkṛta vividha mālā pariṣkṛta |
sthira mahāyantra tantrita dṛḍha dayā tantra yantrita
jaya jaya śrī sudarśana jaya jaya śrī sudarśana ॥

danuja vastāra kartana jani tamisrā vikartana
danuja vidhyā nikartana bhajadavidhyā nivartana |
amara dṛṣṭasva vikrama samarajuṣṭa bhramikrama
jaya jaya śrī sudarśana jaya jaya śrī sudarśana ॥

dvicatuṣkamidaṃ prabhūtasāraṃ
paṭhatāṃ veṅkaṭanāyaka praṇītaṃ |
viṣame'pi manorathaḥ pradhāvan na
vihanyeta rathāṅga dhuryaguptaḥ ||

|| sudarśanāṣṭakam ||

|| Vendānta Deśika ||

dk version I.2